

4. പാടശേഖര സമിതികളുടെ പ്രവർത്തന ചെലവിനായുള്ള പദ്ധതി
5. കരനൽകൃഷി വികസനം
6. നെൽകൃഷി ഉത്പാദന ബോണസ് (നോൺ പ്ലാൻ)
7. കാർഷിക സൗജന്യ വൈദ്യുതി പദ്ധതി (നോൺ പ്ലാൻ)
8. ഒരുപകൃഷി ഇരുപകൃഷിയാക്കി മാറ്റുന്നതിനുള്ള നടപടികൾ

പാലക്കാട് ജില്ലയിലെ നെൽകൃഷി വ്യാപനം

4 (2289) ശ്രീ. പി. ഉണ്ണി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ജില്ലയിൽ നെൽ വയലുകൾ തരിശായിടുന്നത് ശ്രദ്ധയിൽ പെട്ടിട്ടുണ്ടോ; ഉണ്ടെങ്കിൽ ആയത് തടയുന്നതിനും അത്തരം ഭൂമിയിൽ കൃഷി വ്യാപകമാക്കുന്നതിനുമായി സ്വീകരിക്കുവാൻ ഉദ്ദേശിക്കുന്ന നടപടികൾ എന്തെല്ലാമെന്നും വ്യക്തമാക്കാമോ;

(ബി) ജില്ലയിൽ എത്ര ഹെക്ടർ ഭൂമിയിൽ നെൽകൃഷി ചെയ്യുന്നുണ്ട്; 1-7-2006, 1-7-2016 വർഷങ്ങളിലെ വിവരം വെളിപ്പെടുത്തുമോ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്. തരിശുകിടക്കുന്ന പാടശേഖരങ്ങളിൽ നെൽകൃഷി പുനരാരംഭിക്കുന്നതിന് നടപടികൾ സ്വീകരിച്ചുവരുന്നു. ജനകീയാസൂത്രണ പദ്ധതി പ്രകാരവും തരിശുനില നെൽകൃഷി വികസനം നടത്തുന്നതിനുള്ള പദ്ധതി ആസൂത്രണം ചെയ്തുവരുന്നു. കൃഷിയോഗ്യമായ തരിശുഭൂമികൾ മാപ്പിംഗ് നടത്തി കൃഷി ചെയ്യുന്നതിനുള്ള നടപടികൾ സ്വീകരിച്ചുവരുന്നു.

(ബി) ജില്ലയിൽ 1-7-2006-ൽ 109208 ഹെക്ടർ നെൽകൃഷി ഉണ്ടായിരുന്നു. നിലവിലുള്ള സ്ഥിതിവിവരം ശേഖരിച്ചുവരുന്നു.

സൂളുകൾ കേന്ദ്രീകരിച്ചുള്ള കൃഷി

5 (2290) ശ്രീ. രാജ എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സൂളുകൾ കേന്ദ്രീകരിച്ച്, കാർഷിക വിഭവങ്ങളുടെ ഉത്പാദനത്തിലും ജൈവ പച്ചക്കറി ഉത്പാദനത്തിലും വിദ്യാർത്ഥികൾക്ക് പരിചയം സിദ്ധിക്കുവാനും ഒരു പദ്ധതി തയ്യാറാക്കി നടപ്പാക്കാൻ മുൻകയെടുക്കുമോ;

1006/2017

(ബി) മുൻപ് സ്കൂളുകളിൽ ഉണ്ടായിരുന്ന യംഗ് ഫാർമേഴ്സ് ക്ലബ്ബുകളുടെ മാതൃകയിൽ ഇതിനായി പ്രത്യേക സ്കീം തയ്യാറാക്കുകയും സ്കൂളുകളുടെ പരിസരങ്ങളിൽ പി.ടി.എ. യുടെ കൂടി സഹകരണത്തോടെ ഈ പദ്ധതി നടപ്പാക്കുകയും ചെയ്യാൻ നടപടി സ്വീകരിക്കുമോ?

ഉത്തരം

(എ) സ്കൂളുകളിൽ കുട്ടികളെ പങ്കാളികളാക്കിക്കൊണ്ട് പച്ചക്കറി കൃഷി പ്രോത്സാഹിപ്പിക്കുന്നതിനും ജൈവപച്ചക്കറി ഉത്പാദനത്തിൽ വിദ്യാർത്ഥികൾക്ക് പരിചയം സിദ്ധിക്കുന്നതിനുമായി സംസ്ഥാനത്തെ കൃഷിവനുകൾ മുഖേന കുറഞ്ഞത് 10 സെന്റ് എങ്കിലും കൃഷിയോഗ്യമായ ഭൂമിയുള്ള സ്കൂളുകളുടെ വളപ്പുകളിൽ ഒരു അധ്യാപകന്റെ നേതൃത്വത്തിൽ 20-25 വിദ്യാർത്ഥികൾ അടങ്ങുന്ന കാര്മിക ക്ലബ്ബ് രൂപീകരിച്ച് വിദ്യാലയങ്ങളിൽ പച്ചക്കറി കൃഷി പദ്ധതി നടപ്പിലാക്കിവരുന്നു. കൂടാതെ വിദ്യാലയങ്ങളിലെ പച്ചക്കറി കൃഷി പ്രോത്സാഹിപ്പിക്കുന്നതിനായി കൃഷി ഒരു പാഠ്യ വിഷയമാക്കുന്നതിനുള്ള നടപടികൾ സ്വീകരിച്ചിട്ടുണ്ട്. ജില്ലാ തലത്തിലും സംസ്ഥാന തലത്തിലുമായി പച്ചക്കറി കൃഷിയിൽ മികച്ച വിദ്യാർത്ഥി, അധ്യാപകൻ, പ്രധാന അധ്യാപകൻ, സ്കൂൾ എന്നിങ്ങനെ നാലു വിഭാഗങ്ങളിലായി ഒന്നും രണ്ടും മൂന്നും സ്ഥാനക്കാർക്ക് എല്ലാ വർഷവും അവാർഡുകളും നൽകിവരുന്നു. ഇതുവഴി വിദ്യാർത്ഥികളിൽ കൃഷിയെക്കുറിച്ച് അവബോധവും കൃഷിയിൽ പ്രായോഗിക പരിചയവും ഉണ്ടാകുന്നതാണ്.

(ബി) ഈ വർഷം മുതൽ കാര്മിക ക്ലബ്ബ്, പി.ടി.എ., സ്കൂൾ മാനേജ്മെന്റ് എന്നിവരുടെ പങ്കാളിത്തത്തോടുകൂടി ഈ പദ്ധതി നടപ്പിലാക്കാൻ നടപടി സ്വീകരിച്ചിട്ടുണ്ട്.

പച്ചക്കറികളുടെ വില നിയന്ത്രിക്കുന്നതിന് കൃഷി വകുപ്പ് സ്വീകരിച്ച നടപടികൾ

6 (2291) ശ്രീ. മോൻസ് ജോസഫ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പച്ചക്കറികളുടെ വില നിയന്ത്രിക്കുന്നതിന് കൃഷി വകുപ്പ് സ്വീകരിച്ച നടപടികൾ വ്യക്തമാക്കാമോ. ഹോർട്ടി കോർപ്പ് പൊതു വിപണിയേക്കാൾ അമിത വില വാങ്ങുന്നകാര്യം ശ്രദ്ധയിൽപ്പെട്ടിട്ടുണ്ടോ; ആയത് പരിശോധിക്കാൻ എന്തെല്ലാം സംവിധാനങ്ങളാണ് ഏർപ്പെടുത്തിയിരിക്കുന്നത് എന്നറിയിക്കാമോ ;